

ৰাজ্যৰ খিলঞ্জীয়া ভূমিহীন পৰিয়ালৰ ভূমিৰ অধিকাৰ সুৰক্ষিতকৰণৰ দিশত এক বৃহৎ সংযোজন

৫ অক্টোবৰত ৰাজ্যৰ ৬০ হাজাৰ খিলঞ্জীয়া পৰিয়াললৈ প্ৰদান কৰা হ'ব ভূমিৰ পট্টা

২৪ ছেপ্টেম্বৰত আনুষ্ঠানিকভাৱে উদ্বোধন কৰা হ'ব ‘অৰুণ্ধতী আঁচনি’

ৰাজ্যৰ খিলঞ্জীয়াৰ ভূমিৰ অধিকাৰ সুৰক্ষিতকৰণৰ বাবে ৰাজ্য চৰকাৰে হৰি শংকৰ ব্ৰহ্ম
সমিতিৰ পৰামৰ্শাৱলী অধিকাংশই ৰূপায়ণৰ পদক্ষেপ লৈছে : মুখ্যমন্ত্রী

দিছপুৰ, ১৪ ছেপ্টেম্বৰ : অহা ৫ অক্টোবৰত অসমৰ ৬০ হাজাৰ খিলঞ্জীয়া পৰিয়ালৰ মাজত মাটিৰ পট্টা
বিতৰণ কৰা হ'ব। ইতিমধ্যে প্ৰায় ৪৬ হাজাৰ খিলঞ্জীয়া পৰিয়াললৈ ৰাজ্য চৰকাৰে মাটিৰ পট্টা প্ৰদান
কৰিছে। এই পদক্ষেপৰ ফলত ৰাজ্য চৰকাৰৰ প্ৰতিশ্ৰুতি অনুসৰি ৰাজ্যৰ ১ লাখৰো অধিক খিলঞ্জীয়া
পৰিয়াললৈ মাটিৰ পট্টা বিতৰণ কাম সম্পূৰ্ণ হ'ব। আনহাতে চলিত বিভিন্ন বৰ্ষৰ ভিতৰতে ৰাজ্যৰ অতিৰিক্ত
১ লাখ খিলঞ্জীয়া পৰিয়াললৈ মাটিৰ পট্টা বিতৰণৰ বাবেও ৰাজ্য চৰকাৰে তৎপৰতাৰে পদক্ষেপ গ্ৰহণ
কৰিব। আজি অসম প্ৰশাসনীয় পদাধিকাৰী মহাবিদ্যালয়ত অনুষ্ঠিত ৰাজহ বিভাগৰ এক পৰ্যালোচনা
বৈঠকত মুখ্যমন্ত্রী সৰ্বানন্দ সোণোৱালে এই কথা ঘোষণা কৰে। তদুপৰি অহা ২৪ ছেপ্টেম্বৰত ‘অৰুণ্ধতী
আঁচনি’ৰ হিতাধিকাৰীসকলৰ মাজত ৪০ হাজাৰ টকাকৈ সাহায্য বিতৰণ প্ৰক্ৰিয়াও মুখ্যমন্ত্রীয়ে আনুষ্ঠানিকভাৱে
উদ্বোধন কৰিব। উল্লেখ্য যে ৰাজ্য চৰকাৰৰ বাজেট ঘোষণা অনুসৰি নৱবিবাহিত দম্পতিসকললৈ বৰ্তমানৰ
মূল্যত এই আঁচনিৰ অধীনত চৰকাৰে ১ তোলা সোণৰ মূল্য আগবঢ়াব।

ৰাজহ বিভাগৰ এই পৰ্যালোচনা বৈঠকত লোৱা সিদ্ধান্ত অনুসৰি অতিশীঘ্ৰে যোৰহাটত ক্ষুদ্ৰ চাহ
খেতিয়কসকললৈও আনুষ্ঠানিকভাৱে মাটিৰ পট্টা বিতৰণৰ এক কাৰ্যসূচী গ্ৰহণ কৰা হ'ব। বান-খহনীয়াত
গৃহহীন হোৱা লোকসকলৰ পুনৰ সংস্থাপনৰ বাবে ৰাজ্য চৰকাৰে হাতত ল'ব খোজা পুনৰ সংস্থাপন
নীতিও অতি সোনকালে চূড়ান্ত কৰি তোলা হ'ব। তদুপৰি মাজুলী, তেজপুৰ আৰু বৰপেটাত তিনিটা ফ্লাড

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

চেন্টাব স্থাপনৰ আধাৰশিলাও অতি সোনকালে স্থাপন কৰা হ'ব বুলি আজিৰ বৈঠকত সিদ্ধান্ত গ্ৰহণ কৰা হয়।

বৈঠকত মুখ্যমন্ত্রী সোণোৱালে কয় যে খিলঞ্জীয়া ভূমিহীন পৰিয়ালক মাটিৰ পট্টা প্ৰদান কৰা বিষয়টো বৰ্তমানৰ বাজ্য চৰকাৰখনে অগ্ৰাধিকাৰ ভিত্তিত গ্ৰহণ কৰিছে। অহা ৫ অক্টোবৰত বাজ্যৰ জিলাই জিলাই অনুষ্ঠিত হ'বলগীয়া মাটিৰ পট্টা প্ৰদান অনুষ্ঠানত সংশ্লিষ্ট জিলাৰ দায়িত্বত থকা মন্ত্ৰী আৰু সাংসদসকলকো জড়িত কৰাৰ ব্যৱস্থা ল'বলৈও আজিৰ বৈঠকত মুখ্যমন্ত্রীয়ে বাজহ বিভাগক নিৰ্দেশ দিয়ে। মুখ্যমন্ত্রীয়ে লগতে কয় যে বাজ্যৰ খিলঞ্জীয়াৰ ভূমিৰ অধিকাৰ সুৰক্ষিতকৰণৰ বাবে বাজ্য চৰকাৰে হৰি শংকৰ ব্ৰহ্মাৰ নেতৃত্বত গঠিত সমিতিৰ প্ৰতিবেদনৰ অধিকাংশই ৰূপায়ণৰ পদক্ষেপ লৈছে। ইয়াৰ আধাৰতে বাজ্য চৰকাৰে ২০১৯ বৰ্ষত এক নতুন ভূমি নীতি গ্ৰহণ কৰিছে। তদুপৰি ইয়াৰ আধাৰতে সত্ৰ ইত্যাদিৰ ভূমি বেদখল উচ্ছেদ কৰি বেদখলমুক্ত কৰাৰ পদক্ষেপ লৈছে বুলিও মুখ্যমন্ত্রীয়ে কয়। বাজ্যৰ প্ৰতিটো জাতি-জনগোষ্ঠীৰ খিলঞ্জীয়া ভূমিহীন পৰিয়ালে যাতে যুগ যুগ ধৰি বসবাস কৰি অহা ভূমিত মাটিৰ পট্টা লাভ কৰাটো নিশ্চিত কৰিব পৰা যায় তাৰ বাবে বাজ্য চৰকাৰে নিষ্ঠা সহকাৰে পদক্ষেপ লৈছে বুলিও মুখ্যমন্ত্রীয়ে কয়। আজিৰ বৈঠকতে মুখ্যমন্ত্রীয়ে অৰুন্ধতী আঁচনি ৰূপায়ণৰ ক্ষেত্ৰত এক উপযুক্ত সজাগতা সৃষ্টিৰ ওপৰতো গুৰুত্ব আৰোপ কৰে যাতে পঞ্জীয়ন কৰা সকলো নৰ দম্পত্তিয়ে এই আঁচনিৰ অধীনত সুবিধা লাভৰ বাবে আবেদন কৰিবলৈ আগবাঢ়ি আহে।

আজিৰ এই বৈঠকত উদ্যোগ আৰু বাণিজ্য বিভাগৰ মন্ত্ৰী চন্দ্ৰমোহন পাটোৱাৰী, জলসম্পদ বিভাগৰ মন্ত্ৰী কেশৰ মহন্ত, বাজহ বিভাগৰ মন্ত্ৰী যোগেন মোহন, মুখ্যমন্ত্রীৰ মিডিয়া উপদেষ্টা হৰীকেশ গোস্বামী, মুখ্য সচিব কুমাৰ সঞ্জয় কৃষ্ণ, অতিৰিক্ত মুখ্য সচিব জিয়ুও বৰুৱা, মুখ্যমন্ত্রীৰ প্ৰধান সচিব সঞ্জয় লোহিয়া, বাজ্যিক দুর্যোগ ব্যৱস্থাপনা প্ৰাধিকৰণৰ মুখ্য কাৰ্যবাহী বিষয়া এম মনিৱনকে ধৰি বিভাগৰ শীৰ্ষ বিষয়াসকল উপস্থিত থাকে।

প্ৰকৃৎ: / বংভা:
১৪/০৯/২০২০